

---

Yanvarın 25-də Azərbaycan Dövlət Pedaqoji Universitetində (ADPU) Təhsilin İnkişafı Fondu (TİF(TİF), Təhsildə Keyfiyyət Təminatı Agentliyi (TKTA) və Britaniya Şurası ilə tərəfdaşlıq əsasında təşkil olunan IELTS imtahanlarında iştirak edən universitetin bir sıra müəllim və tələbələrinə sertifikatların təqdimatı mərasimi keçirilib.

Mərasimdə çıxış edən ADPU-nun rektoru Cəfər Cəfərov IELTS imtahanının rəhbərlik etdiyi universitetlə TKTA və TİF arasında imzalanmış əməkdaşlıq müqaviləsi əsasında insan kapitalının formalaşdırılmasının gücləndirilməsi və istedadlı tələbələrin ingilis dilini mənimsəməsi məqsədilə təşkil edildiyini qeyd edib. Bildirilib ki, cari il ərzində daha çox tələbənin bu imtahanlara cəlb olunması nəzərdə tutulur.

Daha sonra TİF-in İdarə Heyətinin sədri Elnur Nəsimov, TKTA-nın İdarə Heyətinin sədri Ülker Səttarova və Britaniya Şurasının Cənubi Qafqaz üzrə imtahan meneceri Nərgiz Əkbərova çıxış ediblər. Çıxışçıları bildiribləri ki, bu imtahanların təşkilində məqsəd universitetlərdə beynəlxalq dil sertifikatlarının təşviqi, gələcəkdə tədris prosesində IELTS sertifikatı kimi akkreditasiya olunmuş beynəlxalq dil sertifikatına malik tələbələrin müvafiq programların tədrisindən azad edilmələrini stimullaşdırmaqdır.

Daha sonra imtahanda iştirak edən 9 müəllim və 10 tələbəyə müvafiq sertifikatlar təqdim olunub.